

بِسْمِ اللَّهِ الرَّحْمَنِ الرَّحِيمِ

وَقَدْ عَلِمْنَا أَنَّهُ جَمِيعًا وَلَا تَكْفُرُونَ
اور اللہ تعالیٰ کی رسی کو مضبوطی سے تھام لو اور لوگ نہ ہنوز

توحید اور فرقہ بندی

انٹرنیٹ

ابن سیدی فقیہ سر حضرت مولانا مفتی محمد امین صاحب مدظلہ

تصنیف:

قاری محمد مسعود حسّان

منجانب: شیخ محمد اویس صاحب فیصل آباد

مشکل کام ہے بلکہ یہ خلیج وسیع سے وسیع تر ہوتی جا رہی ہے اور ہوتی جائے گی لہذا غور و فکر کرنے سے عقلمند انسان بخوبی اس نتیجہ پر پہنچ جائے گا کہ اس فرقہ بندی کا سبب تو حید کے مفہوم میں اختلاف ہے۔ ﴿اصل تو حید میں اختلاف نہیں ہے﴾

توحید کی اہمیت

یہ بات اپنی جگہ مسلم ہے کہ دین اسلام کی بنیاد ہی توحید پر ہے اور نظریہ توحید کے بغیر سب بربریت ہی بربریت ہے۔

۱۔ قرآن مجید کا نزول تو حید کی تبلیغ کیلئے ہے۔

۲۔ ایک لاکھ چوبیس ہزار یا جتنے علم الہی میں نبی رسول تشریف لائے وہ بھی توحید کے پرچار کیلئے ہی مبعوث ہوئے۔

۳۔ جنت جانے کا واحد راستہ توحید ہے۔

۴۔ دوزخ سے امن کا ذریعہ بھی توحید ہے۔

۵۔ مابہ الامتیاز یعنی مومن اور کافر کی پہچان بھی توحید سے ہے۔

۶۔ زمین و آسمان کا قیام بھی نظریہ توحید سے ہے۔

ارشاد ربانی ہے:

لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا

الحاصل سب کچھ نظریہ توحید سے ہی ہے اور اس نظریہ توحید میں کسی کلمہ گو کا اختلاف نہیں ہاں اختلاف ہے تو توحید کے مفہوم میں ہے۔ مفہوم کے اعتبار سے توحید کی دو قسمیں ہو گئیں۔

۱۔ ایک اللہ والوں کی یعنی نبیوں، ولیوں

اور ملائکہ کرام کی توحید۔

۲۔ دوم خارجیوں کی توحید۔

اللہ والوں کی توحید

اللہ والوں یعنی نبیوں، ولیوں کی توحید یہ ہے کہ اللہ

تعالے وحدہ لا شریک لہ ہے۔ اس کا کوئی شریک نہیں ہے نہ ذات میں نہ صفات میں نہ افعال میں۔ وہی مستحق عبادت ہے۔ اس کے سوا کسی کی بھی عبادت جائز نہیں ہے وہی سب کا خالق ہے وہی سب کا مالک ہے۔

اللہ خالق کل شینی اور للہ مافی

السموات وما فی الارض اسی کی شان ہے۔

۱۔ وہ کسی کا محتاج نہیں اور ساری خدائی اس کی محتاج ہے۔

اللہ الضمد اسی پر دلیل ہے

۲۔ وہ جو چاہے کرے فعال لما یرید اسی کی شان ہے۔

۳۔ کوئی اس سے پوچھ نہیں سکتا وہ ہر کسی سے پوچھ سکتا ہے۔

لا یسنل عما یفعل وہم یسنلون قرآن

پاک کا اعلان ہے۔

وہ چاہے تو آن کی آن میں سار جہان تباہ کر دے۔

اوست سلطان ہرچہ خواہد آن کند

عالے را در دے ویران کند

۴۔ نہ اس کی کوئی اولاد ہے نہ وہ کسی کی اولاد ہے۔

لم یرلد ولم یرلد اسی کی شان ہے۔

۵۔ نہ اس کی کوئی مثال ہے نہ وہ کسی کی مثال ہے۔

لیس کمثلہ شینی اسی کی شان عظمت نشان ہے۔

۶۔ نہ اس پر اونگھ کا گزر نہ اس پر نیند طاری ہو سکتی ہے۔

لا تاخذہ سنۃ ولا نوم اسی کو شایان شان ہے۔

۷۔ ذرے سے لے کر عرشِ علیٰ تک سب اسی کے حکم کے

پابند ہیں۔

ہر جگہ اور ہر آن اسی کا حکم جاری ہے۔

لہ مافی السموات وما فی الارض اور

کل لہ قانتون اس پر شاہد عدل ہے۔

الحاصل توحید ہی سب کچھ ہے۔ لیکن اللہ وحدہ لا شریک لہ نے اپنی منشاء اور اپنے ارادے سے احکام جاری کرنے کیلئے وسائل و اسباب پیدا کیئے ہیں حالانکہ اس کی شان بے نیازی یہ ہے کہ گن فرمائے سب کچھ ہو جائے:

اِذَا ارَادَ شَيْئًا اَنْ يَقُولَ لَهُ كُنْ فَيَكُونُ۔

اس کے باوجود اس نے ہر کام کیلئے اسباب پیدا فرما دیئے ہیں مثلاً رازق وہی ہے لیکن اس نے اپنی قدرت کاملہ سے رزق کے اسباب پیدا فرمائے ہیں۔

شفائی یعنی شفا دینے والا وہی ہے لیکن اس نے شفا کیلئے اسباب پیدا فرمائے ہیں۔ دوائیوں اور جڑی بوٹیوں میں اسی نے شفا رکھی ہے اور ان دوائیوں اور بوٹیوں کو بھی اسی نے پیدا فرمایا ہے پھر ان کو استعمال کرنے کیلئے انسان کو علم بھی اسی نے عطا فرمایا ہے۔ یوں ہی آگ میں جلانے کی تاثیر اور پانی میں

پیاس بجھانے کی تاثیر بھی اسی نے پیدا فرمائی ہے اور ان چیزوں کو وسائل اور اسباب بنایا۔

الحاصل اگر آگ جلاتی ہے تو یہ اسی کی قدرت کی مظہر ہے۔ پانی پیاس بجھاتا ہے تو یہ بھی اسی کی قدرت کا مظہر ہے۔ چاند سورج اور ستارے مخلوق کیلئے فیض رساں ہیں تو یہ سب اسی کی قدرت کے مظاہر ہیں۔ یوں ہی اللہ تعالیٰ کے پیارے نبی، ولی مخلوق کیلئے فیض رساں ہیں تو یہ بھی اس خالق و مالک اللہ جل جلالہ کی قدرت کے مظاہر ہیں۔

حدیث قدسی میں ہے کہ اللہ تعالیٰ کا بندہ نفلی عبادت سے اللہ تعالیٰ کا قرب حاصل کرتا ہے اور جب اسے قرب حاصل ہو جاتا ہے تو اللہ تعالیٰ فرماتا ہے میں اس کی آنکھ بن جاتا ہوں وہ دیکھتا ہے تو میرے ساتھ، میں اس کے کان بن جاتا ہوں وہ سنتا ہے تو میرے ساتھ، میں اس کا ہاتھ بن جاتا

ہوں وہ پکڑتا ہے تو میرے ساتھ۔ ﴿صحیح بخاری﴾

رہی یہ بات کہ اللہ تعالیٰ کسی کی آنکھ، کان یا ہاتھ بن جائے اس کا کیا مطلب حالانکہ اللہ تعالیٰ جسم و جسمانیات سے پاک ہے۔ اس اشکال کے حل کے لئے امام فخر الدین رازی رحمۃ اللہ علیہ نے اپنی تفسیر کبیر میں فرمایا۔

اللہ تعالیٰ کے ولی کی آنکھ بننے کا مطلب یہ ہے کہ اللہ تعالیٰ کے جلال کا نور ولی اللہ کی آنکھ میں سرایت کر جاتا ہے تو وہ ولی اس نور کی برکت سے قریب بھی دیکھ لیتا ہے اور دور بھی دیکھ لیتا ہے اور جب اللہ تعالیٰ کے جلال کا نور ولی اللہ کے کان میں سرایت کرتا ہے تو اللہ تعالیٰ کا ولی قریب بھی سن لیتا ہے اور دور سے بھی سن لیتا ہے اور جب ولی اللہ کے ہاتھ میں اللہ تعالیٰ کے جلال کا نور سرایت کرتا ہے تو وہ قریب سے بھی پکڑ لیتا ہے اور دور سے بھی پکڑ لیتا ہے اور وہ آسانیوں میں بھی

ہاتھ ڈال دیتا ہے اور مشکلات میں بھی۔

اور اس درجہ کوفہ کا درجہ کہتے ہیں کہ ولی اللہ کی آنکھ کان اور ہاتھ وغیرہ قدرت الہی کے مظہر بن جاتے ہیں یعنی آنکھ ولی اللہ کی اور قدرت اللہ تعالیٰ کی کان ولی اللہ کا اور قدرت اللہ تعالیٰ کی ہاتھ اللہ تعالیٰ کے ولی کا ہوتا ہے اور قدرت اللہ تعالیٰ کی ہوتی ہے۔

تمثیل

افہام و تفہیم کیلئے ایک مثال بیان کی جاتی ہے۔ لوہا ٹھنڈا ہے اور آگ گرم ہے۔ لوہا جلاتا نہیں آگ جلاتی ہے۔ لیکن اگر لوہے کا ٹکڑا آگ میں ڈال دیا جائے اور آگ پر پھونکا جائے جیسے کہ عام طور پر بھٹیوں میں کرتے ہیں تو آگ آہستہ آہستہ اس لوہے پر اپنا اثر ڈالتی ہے حتیٰ کہ لوہے کا رنگ

بھی آگ جیسا ہو جاتا ہے۔ پھر اس لوہے کو نکال کر لکڑی پر رکھو لکڑی کو جلانے گا۔ کپڑے پر رکھو کپڑے کو جلانے گا۔ اگر جسم پر رکھو جسم کو جلانے گا۔ یہاں سوال یہ ہے کہ لوہے کا کام تو جلانا نہیں یہ لوہا کیوں جلا رہا ہے۔ جواباً کہا جائے گا کہ لوہے نے فنا کا درجہ حاصل کر لیا ہے۔ لوہا فانی فی النار ہو کر وہی کام کر رہا ہے جو کام آگ کرتی ہے۔

بلاشبہ حدیث قدسی کی رو سے جب بندہ فنا فی اللہ کا درجہ حاصل کر لیتا ہے تو بندے سے وہی کام سرزد ہوتے ہیں جو کام قدرت کرتی ہے۔ اسی لئے حضرت خواجہ ابوالقاسم گرگانی رحمۃ اللہ علیہ نے فرمایا:

ان الاسماء التسعة والتسعين

تصير اوصافاً للعبد السالك وهو بعد في

السلوك۔ ﴿تفسیر روح البیان ج ۲ ص ۲۲۰﴾

یعنی بندہ سالک اللہ تعالیٰ کی ۹۹ صفات کا مظہر بن جاتا ہے حالانکہ وہ ابھی سلوک کے راستے میں ہوتا ہے اور یہی وہ مرتبہ فناء ہے کہ سیدنا عیسیٰ روح اللہ علیہ السلام نے فرمایا:

وابرئ الاکمره والابرص واحی الموتی

بإذن اللہ۔ ﴿قرآن مجید﴾

یعنی اللہ تعالیٰ کے پیارے نبی عیسیٰ علیہ السلام نے فرمایا اے لوگو! مادر زاد اندھوں کو میں درست کرتا ہوں، کوڑھیوں کو میں اچھا کرتا ہوں۔ مردوں کو میں زندہ کرتا ہوں، مگر اللہ تعالیٰ کے اذن سے۔

ہاتھ حضرت عیسیٰ علیہ الصلوٰۃ والسلام کا اور قدرت اللہ تعالیٰ کی تھی۔ یوں ہی حبیب خدا سید انبیاء علیہ وسلم علیہم الصلوٰۃ والسلام سارے جہانوں کیلئے فیض رساں ہیں ہر چھوٹے بڑے کیلئے رحمت ہیں تو یہ بھی اللہ تعالیٰ کی عطا و قدرت سے

ہے: وما اَرْسَلْنَاكَ إِلَّا رَحْمَةً لِّلْعَالَمِينَ۔ اسی پر شاہد عدل ہے۔

اسی آیت کریمہ کی تفسیر کرتے ہوئے حضرت علامہ سید محمود آلوسی رحمۃ اللہ علیہ اپنی تفسیر روح المعانی میں فرماتے ہیں:

والذی اختارہ اِنَّہٗ صلی اللہ علیہ وسلم اِنَّمَا بَعَثَ رَحْمَةً لِّکُلِّ فَرْدٍ مِنْ الْعَالَمِیْنَ مَلَا نَکْتَهُمْ وَاَنْسَهُمْ وَجَنَّهُمْ وَلَا فَرْقَ بَیْنَ الْمُؤْمِنِ وَالْکَافِرِ مِنَ الْاِنْسِ وَالْجِنِّ فِیْ ذَالِکَ۔

﴿روح المعانی سورۃ انبیاء﴾

یعنی میں کہتا ہوں کہ رسول اکرم صلی اللہ علیہ وسلم سب جہانوں کیلئے (پہلوں، پچھلوں، مومنوں، کافروں، انسانوں، جنوں، فرشتوں) کے ہر ہر فرد کے لئے رحمت بن کر تشریف لائے ہیں۔

نیز ولیوں کے ولی خواجہ محمد معصوم سرہندی قدس سرہ فرماتے ہیں میں جب حج کرنے گیا اور مدینہ منورہ حاضر ہوا۔ روضہ مقدسہ مطہرہ منورہ پر حاضری دی تو یوں محسوس ہوا کہ:

وجود شریف حضرت رسالت صلی اللہ علیہ وسلم عرش سے فرش تک مرکز جمیع عالمیان ہے ہر چند کہ وہاب مطلق اللہ تعالیٰ ہے لیکن جس کسی کو فیض پہنچتا ہے وہ حضور صلی اللہ علیہ وسلم کے توسل سے پہنچتا ہے اور مہمات ملک و ملکوت حضور صلی اللہ علیہ وسلم کے اہتمام سے انصرام پاتی ہیں۔

﴿مقامات امام ربانی ص ۱۱۲﴾

یہ ارشاد عالی مندرجہ ذیل امور کی طرف رہنمائی کرتا ہے:

- ۱۔ ہمارے آقا صلی اللہ علیہ وسلم زندہ جاوید نبی ہیں۔
- ۲۔ وہ سارے جہانوں کے ہر ہر فرد کیلئے از عرش تا فرش ہر ہر ذرہ کیلئے مرکز اور رحمت ہیں۔

۳۔ ہمارے نبی ﷺ اللہ تعالیٰ کی رحمتِ خاصہ اور

رحمتِ عامہ کے مظہر اتم ہیں۔

۴۔ وہ سارے جہانوں کے مہتمم ہیں۔ انہی کے اہتمام

سے کاروبارِ عالم چل رہا ہے۔

صلی اللہ علیہ وعلی آلہ واصحابہ وسلم۔

یہی وجہ ہے کہ ہدایت کے ستارے صحابہ کرام رضوان

اللہ تعالیٰ علیہم اجمعین اپنی پریشانیوں میں مصیبتوں میں اور دکھ

درد میں نبی اکرم رحمتِ دو عالم ﷺ کے دربار میں حاضر

ہوتے رہے۔

خط سالی ہو جاتی تو حبیبِ خدا ﷺ سے شکایت کرتے تھے۔

کسی کی آنکھ نکل جاتی تو وہ رحمتِ کائنات ﷺ کے

دربار میں حاضر ہو جاتے (سیدنا قتادہ صحابی رضی اللہ عنہ)

کسی کی پنڈلی ٹوٹ جاتی تو وہ بھی انہی کے ہاں حاضر

ہوتا جس کو اللہ تعالیٰ نے رحمۃ للعالمین بنا کر بھیجا ہے۔

(سیدنا عبد اللہ بن عقیق رضی اللہ عنہ)

اور سب کی مشکلیں اسی دربار سے حل ہوتی تھیں۔

بخدا خدا کا یہی ہے در نہیں اور کوئی مفر مقرر

جو وہاں سے ہو یہیں آ کے ہو جو یہاں نہیں تو وہاں نہیں

صحابہ کرام کا عقیدہ تھا کہ اسی ذاتِ بابرکات کو اللہ

تعالیٰ وہابِ مطلق نے سارے جہانوں کے لئے رحمت بنا کر

بھیجا ہے اور اسی دربار سے رحمت حاصل کی جاسکتی ہے۔ یہ

توحید نیوں، ولیوں کی توحید ہے۔ یہ غوثوں، قطبوں کی صحابہ

کرام کی توحید ہے۔

اس اللہ والوں کی توحید میں اولیاء اللہ اور من دون اللہ

میں واضح فرق ہے۔ (اللہ والوں کی توحید کا مآل و خلاصہ)

①

بت وغیرہ اور ان کے پیجاری من دون اللہ ہیں اور نبی
ولی اولیاء اللہ ہیں۔

②

من دون اللہ، خدا تعالیٰ کے دشمن ہیں اور اولیاء
اللہ، خدا تعالیٰ جل جلالہ کے پیارے ہیں۔

③

من دون اللہ کو ماننے والا مشرک ہے اولیاء اللہ کو ماننے
والا مومن ہے۔

④

من دون اللہ اپنے ماننے والوں کو لے کر دوزخ جائیں
گے انکم وما تعبدون من دون اللہ
حصب جهنم۔ ﴿قرآن پاک﴾

اور اولیاء اللہ اپنے ماننے والوں کو لے کر جنت جائیں گے۔
حدیث پاک میں ہے جس کے راوی سیدنا انس صحابی
ہیں ﴿رضی اللہ عنہ﴾:

یصف اهل النار فيمر بهم الرجل من
اهل الجنة فيقول الرجل منهم يا فلان
اتعرفنى انا الذى سقيتك شربة وبعضهم انا
الذى وهبت لك وضوء فيشفع له فيدخله
الجنة۔ ﴿ابن ماجہ مشکوٰۃ شریف﴾

یعنی کچھ لوگ جن کو جہنم جانے کا حکم ہو چکا ہوگا وہ صفیں
باندھے کھڑے ہوں گے تو ان کے پاس سے ایک (اللہ تعالیٰ
کا ولی) جنتی گذر فرمائے گا۔ اسے دیکھ کر ان جہنم والوں سے
ایک بولے گا۔ جناب آپ مجھے پہچانتے ہیں جناب میں وہ
ہوں جس نے ایک دن آپ کو پانی پلایا تھا کوئی کہے گا جناب

میں نے آپ کو ایک دن وضو کرایا تھا تو وہ اللہ تعالیٰ کا بندہ ان کی سفارش کر کے ان کو جنت میں داخل کرے گا معلوم ہوا کہ من دون اللہ اور ہیں اور اولیاء اللہ اور ہیں۔

(۵)

من دون اللہ کے ساتھ دشمنی کرنے والے کا ایمان مضبوط ہوتا ہے:

وَمَنْ يَكْفُرْ بِالطَّاغُوتِ وَيُؤْمِنْ بِاللَّهِ

فَقَدْ اسْتَمْسَكَ بِالْعُرْوَةِ الْوُثْقَى لَا انْفِصَامَ لَهَا۔ ﴿قرآن مجید﴾

اور اولیاء اللہ کے ساتھ دشمنی کرنے والا اللہ تعالیٰ کا مبعوض ٹھہرتا ہے۔ خدا تعالیٰ کا دشمن ہے۔

مَنْ عَادَى لِي وَلِيًا فَقَدْ آذَنَنِي بِالْحَرْبِ۔

﴿بخاری شریف﴾

(۶)

من دون اللہ کو خدا تعالیٰ نے کچھ نہیں دیا اور اللہ تعالیٰ نے اپنے دوستوں ﴿نبیوں، ولیوں﴾ کو بہت کچھ دیا ہے۔ علم دیا اختیار دیا تصرف عطا فرمایا۔ صاحب تکوین بنایا۔

تفصیل کیلئے ملاحظہ ہو ابی وسیدی مولانا مفتی محمد امین صاحب کا رسالہ ”تعارف تقویت الایمان“ اور ”خلیفۃ اللہ“۔ پڑھیں اور ایمان مضبوط کریں انشاء اللہ ان کے مطالعہ سے روز روشن کی طرح واضح ہو جائے گا کہ اللہ تعالیٰ نے اولیاء کرام کو کیا کچھ عطا فرمایا ہے۔

(۷)

من دون اللہ ایک مکھی بھی نہیں بنا سکتے۔ لَنْ يَخْلُقُوا ذَبَابًا وَلَوْ اجْتَمَعُوا لَهُ۔ اور اللہ تعالیٰ کے دوست بڑے بڑے پرندے بناتے ہیں۔ قرآن پاک میں ہے کہ سیدنا عیسیٰ

علیہ السلام نے فرمایا:

واخلق لكم من الطين كهيئة
الطير فانفخ فيه فيكون طيرا باذن الله۔

(۸)

من دون الله تو ایک ذرہ نہیں اٹھا سکتے اور اولیاء اللہ کئی
من وزنی تخت کو ملک سبا سے اٹھا کر ملک شام میں آنکھ جھپکنے
سے پہلے سیدنا سلیمان علیہ السلام کی خدمت میں حاضر کر دیتے
ہیں۔ انا اتیک بہ قبل ان یرتد الیک طرفک
فلما رآہ مستقرا عندہ قال هذا من فضل

ربی۔ ﴿قرآن مجید سورہ نحل﴾

(۹)

من دون اللہ ناکارے نکتے ہیں وہ کچھ بھی نہیں کر سکتے
اور اللہ تعالیٰ کے دوست تو مَر دوں کو زندہ کر دیتے ہیں۔

واحی الموتی باذن اللہ۔ ﴿قرآن مجید﴾

(۱۰)

من دون اللہ کے ساتھ دوستی اور محبت کرنے کی قرآن
مجید نے سخت مذمت کی ہے:

والذین اتخذوا من دون الله اولیاء۔
اور اولیاء اللہ کے ساتھ دوستی اور محبت کرنے کی اللہ
تعالیٰ نے تحسین فرمائی ہے۔ کہیں ارشاد ہے کہ ولیوں کے
ساتھ دوستی کرنے والے اللہ تعالیٰ کی جماعت میں شامل
ہیں۔

ومن يتول الله ورسوله والذین
آمنوا فان حزب الله هم الغالبون۔ ﴿قرآن مجید﴾
اور کہیں آقائے دو جہان صلی اللہ علیہ وسلم یوں دعا کرتے ہیں:
اللهم اجعلنا هادین مہتدین

غیر ضالین ولا مضلین سلما لا ولیائک
وعدو لا عدائک۔ ﴿ترندی شریف﴾

یا اللہ ہمیں ہدایت دینے والے اور ہدایت یافتہ بنا۔ نہ
ہم خود گمراہ ہوں نہ ہم دوسروں کو گمراہ کریں۔ ہم تیرے ولیوں
کے ساتھ دوستی کریں اور تیرے دشمنوں کے ساتھ دشمنی کریں۔
تلك عشرة کامله

الحاصل نبیوں، ولیوں کی توحید میں من دون اللہ اور
اولیاء اللہ میں واضح فرق ہے جو کہ اظہر من الشمس ہے۔ اللہ
تعالیٰ ہمیں اسی نظریہ توحید والوں میں سے کرے۔

وما ذالك على الله بعزیز والحمد لله
رب العالمین والصلوة والسلام على حبيبہ
رحمة للعالمین شفیع المذنبین وعلى اله
واصحابہ اجمعین۔

خارجی نظریہ توحید

خارجی نظریہ توحید والے من دون اللہ اور اولیاء اللہ میں
فرق نہیں کرتے اسی لئے وہ بتوں اور کافروں کے بارے میں
نازل شدہ آیات مبارکہ کو اللہ تعالیٰ کے نبیوں اور ولیوں پر
چسپاں کرتے ہیں اور تاثر دیتے ہیں کہ جیسے بت نکتے ناکارہ
سے کچھ نہیں کر سکتے نفع نقصان نہیں دے سکتے اسی طرح نبی
ولی بھی کچھ نہیں کر سکتے اور جیسے بتوں کو کوئی اختیار نہیں۔ یوں
ہی نبیوں ولیوں کو کوئی اختیار نہیں چنانچہ صراحۃً لکھا اور شائع کیا
جارہا ہے کہ

رسول کے چاہنے سے کچھ نہیں ہوتا۔

جس کا نام محمد یا علی ہے وہ کسی چیز کا مختار نہیں۔

نیز خارجی نظریہ توحید میں جیسے بتوں کے لئے تصرف یا
اختیار ماننے والا مشرک ہے جہنمی ہے یوں ہی نبیوں ولیوں

کیلئے تصرف یا اختیار ماننے والا بھی مشرک اور جہنمی ہے خواہ اللہ تعالیٰ کی عطا سے ہی مانے۔ ﴿تقویت الایمان﴾

اور یہ لوگ دیدہ دانستہ یعنی یہ جانتے ہوئے کہ بت نکتے ناکارے اور چیز ہیں اور اللہ تعالیٰ کے دوست ﴿انبیاء علیہم السلام اور اولیاء کرام﴾ اور چیز ہیں جان بوجھ کر فرق ظاہر نہیں کرتے حالانکہ قرآن پاک نے بالکل فرق ظاہر کر دیا ہے جیسا کہ اوپر مذکور ہوا۔ اور یہ لوگ اس لئے فرق ظاہر نہیں کرتے کہ اگر وہ حق کو حق اور باطل کو باطل ظاہر کر دیں تو کوئی بھی ان کی پارٹی میں شامل نہ ہو۔

لہذا یہ لوگ صرف اور صرف اپنے باطل مذہب کو پھیلانے کے لئے ایسا کرتے ہیں کاش یہ لوگ فرق مراتب کریں اور خلق خدا کو گمراہی میں نہ دھکیلیں۔

فالی اللہ المشتکی

اور چونکہ خارجی نظریہ توحید والے فرق مراتب نہ کرتے ہوئے بتوں اور کافروں کے حق میں نازل شدہ آیات قرآنیہ کو نبیوں اور ولیوں پر چسپاں کرتے ہیں اسی لئے سیدنا عبداللہ بن عمر صحابی رضی اللہ تعالیٰ عنہما ایسے لوگوں کو خارجی اور بدترین مخلوق شمار کرتے تھے۔

چنانچہ صحیح بخاری میں ہے:

وكان يراهم شرار خلق الله وقال

انهم انطلقوا الى آيات نزلت في الكفار

فجعلوها على المؤمنين-

﴿صحیح بخاری جلد دوم باب قتل الخوارج﴾

یعنی سیدنا عبداللہ بن عمر صحابی رضی اللہ تعالیٰ عنہما خارجیوں کو بدترین مخلوق شمار کرتے تھے اور فرماتے کہ خارجی لوگ ان آیات کو لیتے ہیں جو کہ کافروں کے بارے میں نازل

ہوئی ہیں اور ان کو اہل ایمان ﴿نبیوں، ولیوں﴾ پر چسپاں کرتے ہیں۔

اے میرے عزیز یہ ارشاد گرامی اس دور کے کسی فرقہ باز ملاں مولوی کا نہیں بلکہ ایک جلیل القدر صحابی کا ہے جو کہ مجتہد صحابہ میں شمار ہوتے ہیں۔ پھر یہ کسی وعظ کی کتاب یا کسی غیر معتبر رسالے سے نہیں لیا گیا نہ ہی کسی پیشہ ورواعظ اور ملاں سے لیا گیا ہے بلکہ یہ حدیث پاک کی اس کتاب میں ہے جو کہ حدیث پاک کی طبقہ اولیٰ کی کتاب ہے اور جس کا مرتبہ کتاب اللہ یعنی قرآن مجید کے بعد سب سے اونچا یعنی صحیح بخاری ہے۔ اللہ تعالیٰ مان لینے کی توفیق عطا فرمائے۔

اس ارشاد مبارک سے دو فائدے حاصل ہوئے ایک یہ کہ جو شخص قرآن کریم کی آیتیں پڑھ پڑھ کہے کہ نبی ولی کچھ نہیں کر سکتے۔ نہ کسی کو نفع دے سکتے ہیں نہ نقصان اور یہ کہ نبی

ولی کے اختیار میں کچھ نہیں۔ ایسا شخص اللہ والوں کی جماعت سے ہرگز نہیں بلکہ وہ خارجی ہے اور خارجیوں کی پارٹی کا ایک فرد ہے۔

دوسرا فائدہ یہ حاصل ہوا کہ ایسا شخص خواہ کتنا بڑا عالم فاضل ہو جائے ان گنت کتابوں کا مصنف بن جائے۔ وہ جگہ جگہ تبلیغ کرتا پھرے وہ اللہ والوں کی جماعت کے کسی ادنیٰ فرد کے برابر نہیں ہو سکتا۔

کیونکہ سیدنا ابن عمر رضی اللہ تعالیٰ عنہما نے فرما دیا ہے شراد خلق اللہ کہ ساری مخلوق سے بدتر ہیں۔

الحمد للہ رب العالمین، سیدنا عبداللہ بن عمر صحابی رضی اللہ تعالیٰ عنہما نے ہمیں ایک لائن دے دی ہے ہدایت کا راستہ بتا دیا ہے اور ایسا واضح راستہ بتایا کہ اس کی روشنی میں ایک معمولی پڑھا لکھا انسان بھی حق و باطل میں امتیاز کر سکتا ہے کہ

کون اللہ والوں کی جماعت میں شامل ہے اور کون دوسری پارٹی کا فرد ہے۔

اپیل

الدین النصیحة کے جذبہ کے ماتحت مسلمان بھائیوں سے مودبانہ اپیل ہے کہ وہ خارجی نظریہ تو حید کو چھوڑ کر اللہ والوں کی جماعت میں شامل ہو جائیں تو یہ فرقہ بندی، گروہ بندی خود بخود ختم ہو جائیگی ورنہ ناممکن ہے۔

ان اريد الاصلاح ما استطعت

وما توفيقي الا بالله۔

اگر کوئی سوال کرے کہ آپ نے خواہ مخواہ دو جماعتیں بنادی ہیں حالانکہ جتنے کلمہ گو ہیں وہ سب ایک ہی جماعت ہے سب موحد ہیں تو اس کے جواب میں عرض ہے کہ فقیر نے دو جماعتیں نہیں بنائیں بلکہ اللہ تعالیٰ جل جلالہ نے کلمہ گو نمازیوں

کی دو جماعتیں بیان فرمائی ہیں۔ ایک وہ جماعت جو اللہ تعالیٰ اور اس کے پیارے رسول ﷺ کے ساتھ محبت کرتی ہے ادب و احترام کرتی ہے اللہ رسول جل جلالہ و ﷺ کے دشمنوں اور بدخواہوں سے کسی قسم کی دوستی نہیں کرتی اس جماعت کو اللہ تعالیٰ نے اپنی جماعت فرمایا ہے:

اولئك حزب الله۔ ﴿قرآن مجید﴾

یہ لوگ اللہ تعالیٰ کی جماعت ہیں اور یہی کامیاب و کامران ہیں۔

دوسری جماعت بے ادبوں کی جماعت ہے جو اللہ رسول کے مقابلے میں غیروں سے دوستی گانٹھتے ہیں اللہ تعالیٰ نے ان کو شیطان کی جماعت قرار دیا۔

اولئك حزب الشيطان۔

یہ لوگ شیطان کی پارٹی ہیں۔

اب ذرا قرآن پاک سے دونوں جماعتوں کے متعلق جو بیان ہوا اس کو بھی پڑھ لیجئے۔

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ
الْآخِرِ يُوَادُّونَ مَنْ حَادَّ اللَّهَ وَرَسُولَهُ
وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ
عَشِيرَتَهُمْ - أُولَئِكَ كَتَبَ فِي قُلُوبِهِمُ الْإِيمَانَ
وَيُؤْتِيهِمْ لُحُوقَ رُوحٍ مِنْهُ وَيُدْخِلُهُمْ جَنَّاتٍ تَجْرِي
مِنْ تَحْتِهَا الْأَنْهَارُ - خَالِدِينَ فِيهَا رَضِيَ اللَّهُ
عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ
حِزْبَ اللَّهِ هُمُ الْمُفْلِحُونَ ۝

﴿قرآن مجید سورہ مجادلہ﴾

اے محبوب جن لوگوں کا اللہ تعالیٰ پر اور آخرت پر صحیح
ایمان ہے ان میں سے آپ کوئی ایسی قوم نہ پائیں گے جو اللہ

جل جلالہ و رسول ﷺ کے دشمنوں کے ساتھ محبت و دوستی
کریں اگرچہ وہ اللہ رسول کے ساتھ دشمنی کرنے والے ان
کے ماں باپ ہوں یا بیٹے بیٹیاں ہوں خواہ بھائی اور قبیلہ کنبہ
والے ہوں یہ لوگ جو اللہ رسول کے بدخواہوں سے کسی قسم کی
دوستی نہیں کرتے ان لوگوں کے دلوں میں اللہ تعالیٰ نے
ایمان نقش کر دیا ہے اور انکی روح الامین کے ساتھ مدد فرماتا
ہے اور ان کو ایسی جنتوں میں داخل فرمائے گا جن کے نیچے نہریں
جاری ہیں اور وہ ان بہشتوں میں ہمیشہ ہمیشہ رہیں گے ان سے
اللہ تعالیٰ راضی اور وہ اللہ تعالیٰ سے راضی ہیں۔ یہ لوگ اللہ
تعالیٰ کی جماعت ہیں۔ کان کھول کر سن لو کہ اللہ تعالیٰ کی
جماعت ہی فلاح پائیگی۔ ﴿سورۃ مجادلہ پارہ ۲۸﴾

اور دوسری جماعت جو کہ شیطان کی پارٹی ہے ان کے

متعلق فرمایا:

استحوذ علیہم الشیطان فانساہم

ذکر اللہ اولئک حزب الشیطان الان حزب

الشیطان ہم الخاسرون۔

یعنی یہ جو اللہ رسول کے مقابلے میں غیروں سے دوستی اور تعلقات بناتے ہیں ان پر شیطان نے تسلط جما لیا ہے۔ اور ان کو اللہ تعالیٰ کا ذکر بھلا دیا ہے۔ کان کھول کر سن لو کہ یہ شیطان کی جماعت ہے اور بے شک شیطان کی جماعت ہی خسارے میں ہے۔ ﴿قرآن مجید سورہ مجادلہ﴾

ان آیات مبارکہ سے روز روشن کی طرح واضح ہوا کہ کلمہ گو مسلمان کہلانے والے سب ایک نہیں ہیں بلکہ کچھ اللہ تعالیٰ کی جماعت میں شامل ہیں اور کچھ شیطان کی پارٹی میں شامل ہیں اللہ تعالیٰ ہمیں اپنی پارٹی میں شامل رکھے۔ آمین

سوال:

دوسری پارٹی کے علماء یہ پروپیگنڈہ کرتے ہیں کتابوں میں لکھتے ہیں کہ کارخانہ عالم میں تصرف صرف اللہ تعالیٰ کی ذات کیلئے ہے اللہ تعالیٰ کے سوا کسی نبی، ولی کیلئے تصرف ثابت کرنا شرک ہے خواہ اللہ تعالیٰ کی عطا سے مانے اس کے متعلق علمی بحثیں تو بہت سنی ہیں۔ ہم چاہتے ہیں کہ آپ مثال دیکر سمجھائیں تاکہ حق واضح ہو اور حق و باطل میں امتیاز حاصل ہو۔

جواب:

ایک مثال بیان کی جاتی ہے جو کہ ادنیٰ انصاف پسند کے لئے حق و باطل کے درمیان فرق ظاہر کرنے کے لئے کافی ہوگی۔

مثال:

ایک نواب جو کہ ایک ریاست کا مالک ہے اور وہ ریاست بہت سے گاؤں پر مشتمل ہے اس مالک نے اپنی ریاست میں مزارع بٹھائے ہوئے ہیں جو کہ کاشت کاری کرتے ہیں اور پھر ہر گاؤں کے لئے ان مزارعین پر ایک نگران مقرر کیا ہوا ہے اور پھر اس مالک نے پوری ریاست کے لئے انتظام و انصرام کیلئے ایک نمائندہ ﴿ناظم اعلیٰ﴾ مقرر کیا ہوا ہے۔ اس ریاست کے مزارع اس ریاست میں تصرف کرتے ہیں۔ کھیتی باڑی کرتے ہیں۔ بل چلاتے ہیں۔ بیج ڈالتے ہیں پھر فصلوں کی نگرانی کرتے ہیں فصلوں کے پک جانے پر فصلوں کی کٹائی کرتے ہیں۔ غلہ بھوسہ سنبھالتے ہیں ہر قسم کا تصرف کرتے ہیں۔ تو باوجود ایسا تصرف کرنے کے کیا کوئی کہہ سکتا ہے کہ اس ریاست میں مالک کے ساتھ کوئی اور

بھی شریک ہے ہرگز نہیں بلکہ ہر کوئی سمجھتا ہے کہ مالک وہ ایک ہی ہے کوئی دوسرا اس میں شریک نہیں۔ ہاں اگر وہ مالک کسی مزارع کو اسی طرح کے مالکانہ حقوق دے دے جیسے اس مالک کو حاصل ہیں۔ خواہ ایک ایکڑ یا ایک کنال کے مالکانہ حقوق دے دے تو اب بلاشبہ کہا جائے گا کہ اس ریاست میں دو شریک ہیں۔ لیکن جب تک کسی دوسرے کے لئے ذاتی ملکیت نہ مانی جائیگی کوئی دوسرا شریک نہیں مانا جاسکتا اگرچہ تصرف مزارع ہی کرتے ہوں۔

پھر ان مزارعین کے اوپر گاؤں کے نمائندہ کا تصرف جاری ہے اور پھر ان سب کے اوپر پوری ریاست کے نمائندہ ﴿ناظم اعلیٰ﴾ کا تصرف جاری ہے۔ لیکن مالک کے ساتھ کوئی دوسرا شریک نہیں مانا جاسکتا۔ یوں ہی بلاشبہ کارخانہ عالم میں اللہ تعالیٰ نے اپنے ولیوں کو تصرف عطا کیا

ہوا ہے اور ان کے اوپر غوث قطب مقرر کئے ہیں۔

یہ بات فقیر اپنی طرف سے نہیں کہہ رہا بلکہ امام الاولیاء
سیدی علی ہجویری داتا گنج بخش لاہوری قدس سرہ نے اپنی
کتاب کشف المحجوب میں بیان فرمائی ہے۔ آپ فرماتے ہیں
کچھ اللہ تعالیٰ کے ولی ہیں کہ ان کو اللہ تعالیٰ نے ولایت
خاصہ عطا فرمائی ہے اور وہ والیاں ملک وے اند وہ اللہ تعالیٰ
کے ملک کے والی اور منتظم ہیں نیز فرمایا: و مرا ایشا نزا والیاں
عالم گردانیدہ یعنی اللہ تعالیٰ نے اپنے ان ولیوں کو کارخانہ
عالم کا والی ﴿منتظم﴾ بنایا ہے۔

﴿کشف المحجوب فارسی ص ۱۹۰، ۱۹۱﴾

الحمد للہ رب العالمین حق واضح ہو گیا۔

نیز اولیاء کرام کے تصرف کے ثبوت کے لئے رسالہ
”تعارف تقویۃ الایمان“ اور ”خلیفۃ اللہ“ تصنیف سیدی وابی

مولانا مفتی محمد امین دامت برکاتہم العالیہ کا مطالعہ کریں اور
انصاف کی نظر سے پڑھیں خالی الذہن ہو کر دیکھیں انشاء اللہ
تعالیٰ روز روشن کی طرح حق واضح ہوگا اور شکوک و شبہات
دور ہوں گے۔

پھر اللہ کریم جل جلالہ نے ان ولیوں غوثوں قطبوں کے
اوپر اپنے حبیب رحمت دو عالم ﷺ کو پورے جہان کا نگران
اعلیٰ اور مہتمم مقرر فرمایا ہے۔ ان ہی کے تصرف سے کارخانہ
عالم چل رہا ہے۔

صلی اللہ علیہ وعلی آلہ واصحابہ

وسلم۔

اب اس کے ساتھ سیدی و سندی خواجہ محمد معصوم سرہندی
قدس سرہ کا وہ ارشاد مبارک بھی پڑھ لیجئے جو کہ پیچھے مذکور ہوا
کہ:

مہمات ملک و ملکوت حضور ﷺ کے اہتمام سے

انصرام پاتی ہیں۔

الحاصل شرک حقیقتاً جہی ہوگا کہ غیر اللہ کے لئے کوئی صفت ذاتی اور مستقل مانی جائے ورنہ نہیں اور یہ کہ اللہ تعالیٰ کسی کو علم یا تصرف یا اختیار اپنی طرف سے عطا کرے یہ ہرگز ہرگز شرک نہیں ہو سکتا۔ اللہ تعالیٰ حق سمجھنے کی توفیق عطا فرمائے۔

سوال:

یہ تسلیم کر لینے کے باوجود کہ ولی غوث اور قطب خصوصاً رحمتِ دو عالم ﷺ کو اللہ تعالیٰ نے جہان میں تصرف کی قوت عطا فرمائی ہے۔ کیا یہ ضروری ہے کہ ہم ان کی طرف رجوع کریں۔ کیا اللہ تعالیٰ ہمیں دے سکتا حالانکہ وہ سمیع و بصیر ہے وہ حی و قیوم ہے نہ اس پر اونگھ نہ نیند کا گذر

تعالیٰ اللہ عن ذالک علواً کبیراً۔

تو پھر ہم ماتحتوں اور نمائندوں کی طرف کیوں رجوع

کریں۔

جواب:

اگر مالک کی ہی یہ مرضی ہو کہ لوگ میرے پیاروں کے پاس جائیں تاکہ ان محبوبوں کی عزت افزائی ہو تو پھر ہم کیوں ان کے دربار حاضری نہ دیں حالانکہ مروی ہے:

اذا اراد اللہ بعبد خیراً صیر حوائج

الناس الیہ۔ ﴿جامع صغیر ص ۷۱﴾

یعنی جب اللہ تعالیٰ اپنے کسی بندے کو نوازا چاہتا ہے تو لوگوں کی حاجتیں اس کی طرف پھیر دیتا ہے لوگوں کی حاجتیں اس کے ہاتھ سے پوری ہوتی ہیں اور ان کے پاس جو کچھ بھی ہے وہ سب کا سب اللہ تعالیٰ کا عطا کیا ہوا ہے۔ یہ مسئلہ بھی مثال کے رنگ میں پیش کیا جاتا ہے تاکہ قارئین اچھی

طرح سمجھ سکیں۔

مثال:

ایک ریاست کا مالک اپنے کسی نمائندہ کے اعزازی طور پر ریاست کا ناظم مقرر کرے اور اعلان کر دے کہ اگر کسی کو کوئی حاجت کوئی ضرورت درپیش ہو تو وہ ہمارے اس مقرر کردہ کی طرف رجوع کرے۔ اس اعلان کے مطابق ریاست کے مزارع اپنی ضروریات کے لئے ریاست کے ناظم کی طرف رجوع کرتے رہے۔ اگر کسی نے اپنے لڑکے یا لڑکی کی شادی کرنا ہو تو وہ ناظم کے پاس درخواست لے کر جاتا ہے۔ کہ جناب مجھے شادی کیلئے ایندھن کی ضرورت ہے ناظم لکھ دیتا ہے کہ تیرے کھیت کے کنارے فلاں خشک شدہ درخت ہے اس کو کاٹ لو۔ اور اپنی غرض پوری کرو۔ دوسرا آتا ہے کہ جناب میرے مکان کا شہتیر ٹوٹ گیا ہے مجھے شہتیر کی ضرورت ہے

ناظم لکھ دیتا ہے کہ فلاں درخت کاٹ کر شہتیر بنا لو۔ یوں ہی کام چلتے رہے لیکن ایک مزارع کی ہل ٹوٹ جاتی ہے وہ ناظم کے پاس نہیں جاتا بلکہ وہ سیدھا مالک کے پاس پہنچ جاتا ہے اور کہتا ہے جناب میرا ہل ٹوٹ گیا ہے مجھے اتنی لکڑی کی ضرورت ہے آپ مجھے اتنی لکڑی دے دیں۔ مالک پوچھتا ہے کہ کیا تو ناظم کے پاس گیا تھا؟ وہ کہے کہ جناب میں نے آپ کو مالک مانا ہے میں کسی اور کو ماننے والا نہیں ہوں بس میں تو آپ سے لکڑی لوں گا تو کیا بتائیے وہ مالک سے مطلوبہ لکڑی حاصل کر لے گا؟ ہرگز نہیں بلکہ مالک اسے کہے گا اے ذلیل انسان تو میری ریاست کے انتظام کو خراب کرنا چاہتا ہے۔ جب میں نے ہی ناظم کو ریاست کا ناظم مقرر کیا ہے تو اس کا دینا میرا ہی دینا ہے اس کا حکم میرا ہی حکم ہے تو کون ہوتا ہے کہ میرے مقرر کردہ ناظم کو نہ مانے لہذا یا تو اس کے حکم کو مان یا

میری ریاست سے نکل جا۔

فاخرج انك من الصاغرین۔

دوسری مثال:

جو کہ اس سے بھی واضح ہے وہ یہ کہ پاکستان کے سٹاک میں چینی جمع ہوتی ہے وہاں سے صوبوں اور پھر اضلاع میں جاتی ہے اور وہاں ڈپو ہولڈروں کو دی جاتی ہے۔ طریقہ کار یہ ہے کہ حکومت پاکستان، پاکستانیوں کے راشن کارڈ بناتی ہے اور اعلان کر دیا جاتا ہے کہ اپنے اپنے کوٹہ کی چینی اپنے علاقہ کے ڈپوؤں سے حاصل کریں۔ لوگ اپنے اپنے کوٹہ کی چینی حاصل کرتے ہیں۔ لیکن ایک صاحب کندھے پر رومال ڈالے راشن کارڈ ہاتھ میں تھامے صدر پاکستان کے پاس پہنچ جائے اور کہے صدر صاحب! یہ دیکھو راشن کارڈ میری چینی ساڑھے پانچ کلو بنتی ہے لہذا مجھے میرے حصے کی چینی دے دو۔ صدر

صاحب پوچھیں تو کہاں سے آیا ہے؟ وہ جواب میں کہے جناب میں فیصل آباد سے آیا ہوں۔ صدر صاحب اسے سمجھائیں کہ دیکھو تمہارے راشن کارڈ پر تمہارے علاقے کے ڈپو اور ڈپو ہولڈر کا نام لکھا ہوا ہے وہاں سے جا کر چینی وصول کر لو۔ ڈپوؤں پر چینی حکومت پاکستان کی چینی ہے۔ وہ کہے نہ جناب میں تو آپ کے سوا کسی کو نہیں مانتا۔ میں تو صرف آپ سے ہی چینی لوں گا تو بتائیے کہ وہ صدر صاحب سے چینی حاصل کرے گا یا جیل کی ہوا کھائے گا۔ یوں ہی بلا تشبیہ اللہ تعالیٰ نے رحمتوں کا مرکز ذاتِ مصطفیٰ ﷺ کو بنایا ہے۔

وما ارسلناك الا رحمة للعالمین۔

وہاں سے اللہ تعالیٰ کی رحمت بغداد شریف، اجیر شریف، لاہور اور بخارا اور سرہند شریف وغیرہا سٹاکوں میں پہنچتی ہے پھر وہاں سے تونسہ شریف، سیال شریف، چورہ شریف، علی

پور شریف، شرف پور شریف وغیرہ روحانی ڈپوؤں پر پہنچتی ہے اور ان روحانی ڈپوؤں سے عوامِ رحمت الہی حاصل کرتے ہیں۔ لہذا جو لوگ یہ کہتے ہیں کہ ہم خدا تعالیٰ کے سوا کسی کو دینے والا نہیں مانتے وہ درحقیقت کارخانہ عالم کو خراب کرنا چاہتے ہیں بلکہ وہ شیطان کا پارٹ ادا کر رہے ہیں کیونکہ اللہ تعالیٰ نے فرمایا تھا:

انی جاعل فی الارض خلیفہ
وہی ہوتا ہے جو مالک کا نائب ہو مالک کے احکام نافذ کرے
چنانچہ جلالین میں ہے: انی جاعل فی الارض
خلیفۃ یخلفنی فی تنفیذ احکامی فیہا۔

اے فرشتو! میں زمین میں اپنا خلیفہ بنانا چاہتا ہوں جو زمین میں میرے حکم جاری کرے گا۔

تو جب شیطان نے اس کا انکار کیا تو اسے یہ پھٹکار

پڑی کہ اے ملعون چل میرے دربار سے نکل تو بڑا ذلیل ہے۔ تیرے گلے میں قیامت تک لعنت کا طوق ہے۔

میرے عزیز اولیاء کرام کے پاس جو کچھ بھی ہے وہ اللہ تعالیٰ کی ہی عطا ہے جو کہ ان کو مصطفیٰ کریم رحمت اللعالمین صلی اللہ علیہ وسلم کے وسیلہ سے ملی ہے۔ لہذا ان سے روگردانی کرنا حقیقت میں اللہ تعالیٰ کی ناراضگی مول لینا ہے جس کا انجام جہنم ہے اللہ تعالیٰ ہم سب کو اپنی ناراضگی اور غضب سے بچائے۔
آمین بجاء حبیبہ الکریم شفیع
المدنیین صلی اللہ علیہ وسلم۔

سوال:

یہ تو آپ نے مثال دیکر سمجھا دیا ہے اور حق واضح ہو گیا لیکن قرآن مجید فرقان حمید کے اس فرمان کو کہاں لے جاؤ گے جس کو تم ہر نماز میں پڑھتے ہو:

اِيَّاكَ نَعْبُدُ وَاِيَّاكَ نَسْتَعِيْنُ۔

یا اللہ ہم تیری ہی عبادت کرتے ہیں اور تجھ ہی سے مدد مانگتے ہیں۔

لہذا نماز میں تو تم لوگ اللہ تعالیٰ سے اس بات کا عہد کرتے ہو کہ یا اللہ ہم تجھ ہی سے مدد مانگتے ہیں لیکن نماز سے باہر آ کر تم اس عہد کو بھول جاتے ہو اور نبیوں، ولیوں سے مدد مانگنا شروع کر دیتے ہو۔ یہ کیا چکر ہے۔

جواب:

میرے عزیز کوئی چکر نہیں ہے ہم جس بات کا عہد نماز میں کرتے ہیں۔ نماز کے بعد بھی اس پر قائم ہیں۔ ہر جگہ اللہ تعالیٰ سے ہی مدد مانگتے ہیں۔ وہی وہاب مطلق ہے۔ ہم انبیاء علیہم السلام اور اولیاء کرام کو مظہر عون الہی یعنی اللہ تعالیٰ کی مدد اور نصرت کا وسیلہ اور ذریعہ مانتے ہیں۔ ہم کسی ولی کے

پاس ولی کی رحمت لینے نہیں جاتے بلکہ ولی کے پاس اللہ تعالیٰ کی رحمت لینے جاتے ہیں جیسے کہ ریڈیو اسٹیشن پر کوئی شخص اعلان کرتا ہے یا کوئی خبر دیتا ہے اور اس اعلان وغیرہ کو ریڈیو سیٹ کے وسیلہ سے سنا جاسکتا ہے اور کہنے والے کہتے ہیں آج ریڈیو نے یہ اعلان کیا اور یہ خبر دی ہے حالانکہ ریڈیو سیٹ کی اپنی کوئی خبر کوئی اعلان نہیں ہوتا بلکہ ریڈیو اسٹیشن پر بولنے والے کا اعلان ہوتا ہے۔

یوں ہی بلا تشبیہ مدد اللہ تعالیٰ کی ہوتی ہے جو کہ ان انبیاء کرام اور اولیاء عظام (علیٰ نبینا وعلیہم الصلاۃ والسلام) کے ذریعہ اور وسیلہ سے حاصل کی جاسکتی ہے۔

تَعِیْشُوا فِیْ کُنَافِهِمْ فَاَنْ فِیْهِمْ

رحمتی۔

یعنی جو میرے ہو گئے تم ان کے دامن میں زندگی

گزارو کیونکہ ان کے دامن میں ہی میری رحمت ہے۔

ہم اللہ تعالیٰ کے پیارے نبی کے پاس نبی کی رحمت لینے نہیں جاتے بلکہ اللہ تعالیٰ کی رحمت لینے جاتے ہیں ان کو اللہ تعالیٰ نے ہی سارے جہانوں کے لئے رحمت بنا کر بھیجا ہے: وما ارسلناک الا رحمتہ للعالمین۔ اس پر شاہد عدل ہے۔

نیز تفسیر روح البیان میں ہے: وہذا بخلاف

التوجه الى روحانية الانبياء والاولياء وان

كانوا مخلوقين فان الاستمداد منهم

والتوسل بهم والانتساب اليهم من حيث

انهم مظاهر الحق۔ ليس ذالك بشرك اصلاً

بل هو عين التوحيد۔ ﴿جلد ۳ ص ۲۹۶﴾

یعنی نبیوں و لیوں کی روحانیت کی طرف متوجہ ہونا

اگرچہ یہ حضرات اللہ تعالیٰ کی ہی مخلوق ہیں ان سے مدد مانگنا ان کو وسیلہ بنانا ان کی طرف اپنے کو منسوب کرنا یہ جان کر کہ یہ مظہر عون الہی ہیں یہ ہرگز شرک نہیں بلکہ یہ عین توحید ہے۔ یہ ہے اللہ والوں کا نظریہ اور عقیدہ۔ پھر یہ کہ اللہ تعالیٰ نے اپنے حبیب کریم ﷺ کو رحمتہ للعالمین بنایا تو ساتھ ہی راستہ بھی دکھا دیا کہ اے بندو ادھر ہی آ جاؤ۔

ولو انهم اذ ظلموا انفسهم جاؤدك۔

اے محبوب تیرے امتی اگر اپنی جانوں پر ظلم کر بیٹھیں تو

وہ تیرے دربار حاضر ہو جائیں۔

یہ نہیں فرمایا کہ وہ میرے دربار آ جائیں بیت اللہ میں

حاضر ہو جائیں یا کسی مسجد میں پہنچ جائیں۔ بلکہ فرمایا

جاؤدك تیرے دربار حاضری دیں۔

بخدا خدا کا یہی ہے در
نہیں اور کوئی مفر مفر

اور یہی طریقہ صحابہ کرام رضوان اللہ علیہم اجمعین کا تھا کہ
جب کوئی پریشانی کوئی مصیبت آتی تو وہ اس ذات گرامی کی
خدمت میں حاضر ہو جاتے جس ذات والا صفات کو اللہ تعالیٰ نے
سارے جہانوں کے لئے رحمت بنا کر بھیجا ہے۔

الحاصل اللہ والوں کی جماعت جو وعدہ نماز میں کرتی ہے
نماز کے باہر بھی وہ اس پر قائم ہے نیز جو لوگ اللہ تعالیٰ کے نبیوں
و لیوں کے پاس جا کر اللہ تعالیٰ کی رحمت حاصل کرنے کو شرک
کہتے ہیں یہ ان کی سمجھ کا پھیر ہے کاش کہ وہ قرآن و حدیث کو صحیح
طور سمجھتے اور اللہ تعالیٰ کی مخلوق کو گمراہی میں نہ دھکیلتے۔

فالی اللہ المشتکی۔

قاری محمد مسعود حسن

ناظم، دارالعلوم امینیہ رضویہ محمد پورہ فیصل آباد

15 شعبان المعظم ۱۴۱۰ھ ہجری

﴿انتباہ﴾

یہودیوں کا نظریہ تو حید

یہودیوں کا نظریہ ہے کہ اللہ تعالیٰ کے پاس سب کچھ ہے مگر وہ
کسی کو دیتا کچھ نہیں چنانچہ قرآن پاک میں اللہ تعالیٰ نے فرمایا:
وقالت اليهود يد الله مغلولة۔ (قرآن مجید سورہ مائدہ)

یعنی یہودی کہتے ہیں اللہ تعالیٰ کے ہاتھ بند ہیں (اللہ تعالیٰ
بخیل ہے کسی کو کچھ دیتا نہیں) لیکن اہل ایمان کا نظریہ ہے کہ اللہ تعالیٰ
کے پاس سب کچھ ہے اور وہ جسے چاہے جو چاہے عطا کرتا ہے۔ اللہ
تعالیٰ نے یہودیوں کے اس بیہودہ قول کے مقابلہ میں فرمایا: بل ید ادا
مبسوطان ینفق کیف یشاء۔ یعنی یہ بات نہیں جو یہودی
کہتے ہیں بلکہ اللہ تعالیٰ کے دست کرم کھلے ہیں جسے چاہے جو چاہے
عطا کرے کوئی اس کو روک نہیں سکتا کوئی اس سے پوچھ نہیں سکتا کہ کیوں
دیا ہے وہ چاہے کسی کو حکیم بنادے چاہے وہ کسی کو ڈاکٹر بنادے وہ چاہے
کسی کو حاکم بنادے وہ چاہے کسی کو نوٹ بنادے وہ چاہے کسی کو داتا بنا
دے وہ چاہے کسی کو غریب نواز بنادے وہ چاہے کسی کو گنج شکر بنادے وہ

چاہے کسی کو مشکل کشا بنادے کوئی اس سے پوچھ نہیں سکتا۔ لایسنل

عما یفعل وہم یسئلون۔ (قرآن مجید) یعنی اللہ تعالیٰ جو

کچھ بھی کرے کوئی اس سے پوچھنے کا حق نہیں رکھتا اور وہ ہر کسی سے پوچھ

سکتا ہے۔ الحاصل اللہ تعالیٰ جسے چاہے جو چاہے عطا کر دے یہ اس کی

عطا ہے اور یہی اہل ایمان کا نظریہ ہے۔ چنانچہ تفسیر روح المعانی میں

ہے: بل یداء مبسوطان ینفق کیف یشاء فبفیض

حسب الحکمة من انواع العلوم الظاہرة والباطنة

علی من وجد اہلاً لذلک۔ (روح المعانی سورہ مائدہ)

یعنی اللہ تعالیٰ کے دست کرم کھلے ہیں وہ عطا کرتا ہے جو چاہے

جسے چاہے لہذا وہ حسب حکمت ظاہری علوم بھی عطا کرتا ہے جن سے حکیم

ڈاکٹر وزیر اور حاکم بنتے ہیں اور باطنی علوم عطا فرماتا ہے جن سے ولی

غوث قطب ابدال بنتے ہیں جس کو وہ ان علوم کا اہل جانتا ہے۔

نیز تفسیر ابن کثیر میں ہے: بل یداء مبسوطان ینفق

کیف یشاء ای بل هو الواسع الفضل الجزیل العطا

الذی مامن شیء الا عندنا خزائنه۔ (تفسیر ابن کثیر سورہ مائدہ)

یعنی اللہ تعالیٰ کے دست کرم کھلے ہیں جسے چاہے جو چاہے عطا

کرے کیونکہ اللہ تعالیٰ وسیع فضل والا اور بہت زیادہ عطا کرنے والا ہے

اللہ تعالیٰ وہ ذات ہے کہ اس کے ہاں ہر چیز کے خزانے ہیں۔

ان مندرجہ بالا عبارات سے روز روشن کی طرح عیاں ہوا کہ

اللہ تعالیٰ جسے چاہے ظاہری علوم عطا کر کے کسی کو ڈاکٹر کسی کو حکیم کسی کو

گورنر کسی کو وزیر کسی کو بادشاہ بنادے اور جسے چاہے باطنی علوم عطا کر کے

کسی کو ولی کسی کو غوث کسی کو داتا گنج بخش کسی کو غریب نواز اور کسی کو مشکل

کشا بنادے یہ اس کا فضل ہے۔

ذلک فضل اللہ یوتیہ من یشاء واللہ ذو الفضل

العظیم۔

پھر یہ کہ قرآن پاک کی کسی آیت مبارکہ میں اور کسی حدیث

پاک میں یہ نہیں کہ اللہ تعالیٰ کسی کو غوث یا داتا یا غریب نواز یا مشکل کشا

نہیں بنا سکتا۔ یہاں یہ سوال پیدا ہوتا ہے کہ یہودی اور ان کے ہم عقیدہ

لوگ اس اللہ تعالیٰ کی باطنی عطا کا جس سے ولی غوث قطب ابدال بنتے

ہیں اس کا وہ انکار کیوں کرتے ہیں اس کا جواب صاحب تفسیر روح

المعانی علامہ سید محمود آلوسی رحمۃ اللہ علیہ نے یوں دیا:

وقال اليهود لحرم ما نهم من الاسرار التي

لا يطلع عليها اهل الظاهر (يد الله مخلولة فلا يفيض

غيرها عن حن فيه من العلوم الظاهرة۔

(تفسیر روح المعانی سورہ مائدہ)

یعنی یہودیوں نے اس لئے باطنی علوم کا (جن کے حامل ولی قطب غوث ابدال ہیں) اس لئے انکار کیا کہ وہ خود باطنی علوم سے محروم تھے اس لئے انہوں نے یہ کہا کہ اللہ تعالیٰ بخیل ہے لہذا وہ ظاہری علوم جو ہمارے پاس ہیں اس کے سوا کسی کو باطنی علوم دیتا ہی نہیں یوں ہی ان یہودیوں کے ہمنوا وہم عقیدہ لوگ جن میں ولی قطب غوث ہوتے ہی نہیں وہ بھی اسی بنا پر کہتے ہیں کہ اللہ کسی کو ولی قطب غوث داتا غریب نواز بناتا ہی نہیں۔ کاش کہ ایسے لوگ باطنی علوم حاصل کر کے ولی غوث قطب بنتے تو خود بھی گمراہی سے بچتے اور دوسروں کو بھی گمراہی میں نہ دھکیلتے۔

فالی اللہ المشتكى وهو نعم الوكيل۔

فقیر ابوسعید غفرلہ

مُصَنَّف كَيْ دِيْكَر تَصَانِيْف

اب کوثر (اردو) اب کوثر انگلش البرہان (اردو) البرہان انگلش

خلیفۃ اللہ حضرت پیر رسول (عجلہ اللہ فرجہ) مقالہ امینیتہ (اقول) مقالہ امینیتہ (دوم)

فضائل سیدہ آمنہ (عجلہ اللہ فرجہ) سید امام محمد (رحمۃ اللہ علیہ)

عقیدہ کی اہمیت جنتی گروہ نسبث تقویۃ الایمان تعارف حقوق الزحیٰ

فضائل نکاح دو گھر دو خزانے نماز کی اہمیت دارھی کی اہمیت

یزید کون تھا؟ توحید فرقہ بندی رد شمس فتویٰ پیر رسول (عجلہ اللہ فرجہ) مابعد الموت

الانشاہ نامہ مصطفیٰ (عجلہ اللہ فرجہ) عظمت نامہ مصطفیٰ (عجلہ اللہ فرجہ) حمایت رسول (عجلہ اللہ فرجہ) فی وحی اثرث

خیرہ فوکر کبیر دُعایہ عجزنازہ نظر کبیر خاتم النبیین (عجلہ اللہ فرجہ)

تاثرات البرہان مہاشات و ہاشات و ہاشات سو خور کا انجام ادب کی اہمیت ایوانیت و الجواہر

ملنے کے پتے:

مکتبہ سلطانیکہ، محمد پورہ، فیصل آباد فون: 632866

مکتبہ صبح نور، جامعہ ریاض العلوم، جامع مسجد محضر، سیپیل کاونٹی، فیصل آباد۔ فون: 34-730833

ادارہ تبلیغ الاسلام، مفتی آباد، شاہ کوٹ روڈ نزد کھرڈیانا فیصل آباد فون: 04691 361850



اللہ تعالیٰ عنہ حضورِ کریم ﷺ کی فکر و فکر سے

8 ایکڑ کھانہ پر 64 منزل مساحت پر مبنی

جامعہ تبلیغ الاسلام

مفتی آباد فیصل آباد

دوسرا

الجزيرة

جسمیں
شریکہ مونیوے اعلیٰ طلباء
انشاء اللہ عربی کتب خانہ عربی علم و ادب
عربی سے اردو اور اردو سے عربی عربی مقدمات عربی
اور عربی میں غلطی کی اصلاح و ترمیم آراستہ

داخلہ
نصاب طلباء کا ہوگا

خبریں

- پاکستان میں تعلیم
- عالم اسلام میں اعلیٰ تعلیم
- کمپیوٹر کی تعلیم
- تعلیم کیساتھ تربیت
- مفتی، تجربہ کار امام و اساتذہ
- چھپنے والی کتب

جامعہ تبلیغ الاسلام

مفتی آباد فیصل آباد 04691-361860

الدعۃ محمد کریم سلطانانی